

# అభివృద్ధి పనులతో విపక్షాల్లో వణుకు

• ఎమ్మెల్యే కూసుకుంట్ల ప్రభాకర్ రెడ్డి • చండూరు, గట్టుప్పల్, మునుగోడు మండలాల్లో అభివృద్ధి పనులకు శంకుస్థాపన



చండూరు : చొప్పరివారిగూడెంలో బీటీ రోడ్డు పనులకు శంకుస్థాపన చేస్తున్న ఎమ్మెల్యే కూసుకుంట్ల ప్రభాకర్ రెడ్డి. ఎంపీపీ పల్లె కల్యాణి

చండూరు, అక్టోబర్ 2: ఉపఎన్నిక తర్వాత నియోజకవర్గంలో చేపడుతున్న అభివృద్ధిని చూసి విపక్షాల్లో వణుకు ప్రారంభమైందని ఎమ్మెల్యే కూసుకుంట్ల ప్రభాకర్ రెడ్డి అన్నారు. రూ.17.5 కోట్లతో మండలంలోని నెర్లట, జోగిగూడెం, తిమ్మారెడ్డి గూడెం, చొప్పరి వారిగూడెం, పడమటి తాళ్ల, దుబ్బిగూడెం, శిధిపల్లి గ్రామాల్లో నిర్మించనున్న బీటీ లింకు రోడ్లు, కొత్త గ్రామపంచాయతీ భవనాల నిర్మాణాలకు ఆయన శంకుస్థాపన చేశారు. అభివృద్ధిని చూసి మళ్లీ బీఆర్ఎస్ కు పట్టు కట్టాలని ఆయన ప్రజలను కోరారు. అనంతరం ఎంపీడీఈ కార్యాలయంలో గాంధీ చిత్రపటానికి పూలమాల వేసి నివాళులు అర్పించారు. కార్యక్రమంలో ఎంపీపీ పల్లె కల్యాణి, జడ్పీటీసీ కర్నాటి వెంకటేశం, మాజీ ఎంపీపీ తోకల వెంకన్న, ఎంపీ డి. యాకూబ్ నాయక్, సర్పంచ్ లు, నందికొండ నర్సిరెడ్డి, కొండరెడ్డి వెంకట్ రెడ్డి, చొప్పరి అనురాధా వెంకన్న, మేకల వెంకన్న, నాయకులు కోడి వెంకన్న, మార్కెట్ కమిటీ చైర్మన్ గుర్రం మాధవీవెంకట్ రెడ్డి, బొమ్మరబోయిన వెంకన్న, బొడ్డు సతీశ్, యత్తుప మధుసూదన్ రావు, జిజ్ఞాని అనిల్ రావు, కార్యకర్తలు పాల్గొన్నారు.

మునుగోడులో..  
మునుగోడు : మండలంలోని కోతులారం గ్రామంలో శివాలయ దగ్గర బ్రిడ్జి, చొల్లెడు -బొ

డింగపర్తి, శిధిపల్లి -కొరటికల్ వరకు బీటీ రోడ్ల నిర్మాణానికి, కొరటికల్ లో ఏర్పాటు చేయనున్న విద్యుత్ సబ్స్టేషన్ పనులకు ఎమ్మెల్యే కూసుకుంట్ల ప్రభాకర్ రెడ్డి సోమవారం శంకుస్థాపన చేశారు. సమైక్యపాలనలో నిరాదరణకు గురైన గ్రామాలు బీఆర్ఎస్ పాలనలో పూర్తి స్థాయిలో అభివృద్ధి చెందుతున్నాయని తెలిపారు. అనంతరం ఆయా గ్రామాల్లో పార్టీ కార్యకర్తలతో కలిసి పర్యటించారు. మరోసారి కారు గుర్తుకు ఓటు వేసి అధిక మెజార్టీ గెలిపించాలని కోరారు. అనంతరం కోతులారం శివాలయంలో ఎమ్మెల్యే ప్రత్యేక పూజలు నిర్వహించారు. కార్యక్రమంలో ఎంపీపీ కర్నాటి సామి, బీఆర్ఎస్ మండలాధ్యక్షుడు బండ పురషోత్తంరెడ్డి, ఆయా గ్రామాల ఎంపీ టీసీలు చెరకు కృష్ణయ్య, వనం నిర్మల యాదయ్య, మండల లక్ష్మమ్మ బీరప్ప, సర్పంచులు జాజుల పారిజాతానంద్య నారాయణ, జనిగల మహేశ్వర్ సైదులు, వల్లూరి పద్మాలింగయ్య, బీఆర్ఎస్ నాయకులు మునుగోడు : చొల్లెడు- బోడింగపల్లి గ్రామానికి బీటీ రోడ్డు పనులకు శంకుస్థాపన చేస్తున్న ఎమ్మెల్యే కూసుకుంట్ల ప్రభాకర్ రెడ్డి



మునుగోడు : చొల్లెడు- బోడింగపల్లి గ్రామానికి బీటీ రోడ్డు పనులకు శంకుస్థాపన చేస్తున్న ఎమ్మెల్యే కూసుకుంట్ల ప్రభాకర్ రెడ్డి

## సీసీ రోడ్డు పనులు ప్రారంభం

మరిగూడ, అక్టోబర్ 2 : మండలంలోని మేటిపందాపురంలో ఎన్డీఎఫ్ నిధులు 20 లక్షలతో చేపట్టిన సీసీ రోడ్డు పనులను నామాపురం ఎంపీటీసీ ఊరిపక్క సరితాన గేజీ సోమవారం ప్రారంభించారు. అనంతరం ఆమె మాట్లాడుతూ నిధుల మంజూరికి సహకరించిన ఎమ్మెల్యే కూసుకుంట్ల ప్రభాకర్ రెడ్డికి కృతజ్ఞతలు తెలిపారు. కార్యక్రమంలో బీఆర్ఎస్ నాయకులు లపంగి భిక్షం, తగిని మారయ్య, పదం రవి, కుంభం జంగారెడ్డి, లపంగి దశరథ, అనంతుల యాదయ్య, పదం సత్తయ్య, ఊరిపక్క చంద్రయ్య, లపంగి అబ్బయ్య పాల్గొన్నారు.

## గ్రామ సమస్యల పరిష్కారానికి కృషి

సర్పంచ్ కల్లు స్వాతీనవీన్ నెడ్డి  
మరిగూడ, అక్టోబర్ 2: గ్రామంలో ఏవైనా సమస్యలుంటే తన దృష్టికి తీసుకు రావాలని వట్టిపల్లి సర్పంచ్ కల్లు స్వాతీనవీన్ రెడ్డి అన్నారు. మండలంలోని వట్టిపల్లి గ్రామపంచాయతీ కార్యాలయంలో సోమవారం నిర్వహించిన గ్రామసభలో ఆమె మాట్లాడారు. పాలకవర్గంతో చర్చించి సమస్యల పరిష్కారానికి కృషి చేయనున్నట్లు పేర్కొన్నారు. కార్యక్రమంలో పంచాయతీ కార్యదర్శి అక్షిత, మోడల్ స్కూల్ ఎస్ఎంసీ చైర్మన్ పండుల కృష్ణ గౌడ్, మాజీ సర్పంచ్ ఎడ్ల శ్రీరాములు, కల్లు నవీన్ రెడ్డి, జాల జంగయ్య, పాలె రమేష్, వార్డు సభ్యులు పాల్గొన్నారు.

## గట్టుప్పల్ మండల ఆవిర్భావ దినోత్సవం

గట్టుప్పల్, అక్టోబర్ 2 : గట్టుప్పల్ మండలంగా ఏర్పడి సోమవారానికి ఏడాది పూర్తి కావడంతో ఆవిర్భావ దినోత్సవం గట్టుప్పల్ మండల సాధన సమితి ఆధ్వర్యంలో కేక్ కట్ చేశారు. ఈ సందర్భంగా ఒకరి కొకరు శుభాకాంక్షలు తెలుపుకున్నారు. గాంధీ జయంతి సందర్భంగా ముందుగా మహాత్మా గాంధీ చిత్ర పటానికి పూలమాల వేసి నివాళులర్పించారు. ఈ సందర్భంగా గట్టుప్పల్ మండల సాధన సమితి కన్వీనర్, ఉద్యమ నాయకులు ఇడం కైలాసం మాట్లాడుతూ 93 ఏండ్ల గట్టుప్పల్ మండల ప్రజల ఆకాంక్ష గట్టుప్పల్ మండల సాధన సమితి ఉద్యమంతో నెరవేరిందన్నారు. 982 రోజులు ఉద్యమంలో పాల్గొన్న ఉద్యమ కారులకు ఏమిచ్చినా తక్కువేనన్నారు. సీఎం కేసీఆర్, మంత్రులు కేబీఆర్, జగదీశ్ రెడ్డి, ఎమ్మెల్యే కూసుకుంట్ల ప్రభాకర్ రెడ్డిల సహకారంతో గతేడాది ఇదే రోజు మండలాన్ని ఏర్పాటు చేసుకున్నామని తెలిపారు. కార్యక్రమానికి ముఖ్య అతిథిగా హాజరైన తాసీ ల్దార్ లావణ్య మాట్లాడుతూ మండల ఆవిర్భావ వేడుకల్లో పాల్గొనడం ఆనందంగా ఉందన్నారు. కార్యక్రమంలో సర్పంచ్ కుమారి ఇడం రోజా, నాయకులు భీమగోని మల్లేశం, రాపోలు సత్తయ్య, మోడుగు బాల్ రెడ్డి, బీపీఎల్ గౌడ్, పున్ను కిశోర్, రామవేంద్ర, చేరిపల్లి రమేష్ నేత, నల్లబెల్లి రమేష్, మదగాని సత్తయ్య, యాదయ్య, రహాశంకర్, బానోవత్ ధర్మ నాయక్, రాంబాబు, సత్తయ్య, తిమ్మయ్య, శివ పాల్గొన్నారు.



వేడుకల్లో పాల్గొన్న గట్టుప్పల్ మండల సాధన సమితి నాయకులు

## గ్రామ అభివృద్ధి లక్ష్యంగా పనిచేస్తూ : సర్పంచ్ ఇందిర

చౌటుప్పల్, అక్టోబర్ 2 : గ్రామాభివృద్ధి లక్ష్యంగా పనిచేస్తానని సర్పంచ్ రికల్ ఇందిరా సత్తిరెడ్డి అన్నారు. మండలంలోని ఎల్లగిరి గ్రామంలో సోమవారం నిర్వహించిన గ్రామ సభలో ఆయన మాట్లాడారు. ఈ సందర్భంగా గ్రామపంచాయతీ ఆదాయ, వ్యయాలను చదవి వినిపించారు. గ్రామాభివృద్ధికి చేపట్టిన, చేపట్టాల్సిన అభివృద్ధి పనులను చర్చించారు. అంతకు ముందు గాంధీ, లాల్ బహదూర్ శాస్త్రి జయంతి సందర్భంగా వారి చిత్ర పటాలకు పూలమాల వేసి నివాళులర్పించారు. ఈ కార్యక్రమంలో పంచాయతీ కార్యదర్శి భవని, గ్రామస్థులు కొత్త పర్యటాలు యాదవ్, కొత్త యాదయ్య, సామ పద్మ, కందకట్ల యాదిరెడ్డి, మెట్టు నర్సిరెడ్డి, మారగోని అశోక్ పాల్గొన్నారు.



గ్రామసభలో మాట్లాడుతున్న సర్పంచ్ కల్లు స్వాతీనవీన్ రెడ్డి



కట్టంగూర్: పామనుగుండ్లలో హెల్త్ సబ్ సెంటర్ నిర్మాణానికి శంకుస్థాపన చేస్తున్న ఎమ్మెల్యే చిరుమర్తి లింగయ్య

# ప్రతి గడపకూ సంక్షేమ ఫలాలు

• ఎమ్మెల్యే చిరుమర్తి లింగయ్య • రామన్నపేట మండలంలో అభివృద్ధి పనులకు శంకుస్థాపన

రామన్నపేట, అక్టోబర్ 2 : పార్టీలకు అతీతంగా ప్రతిగడపకూ ప్రభుత్వ సంక్షేమ ఫలాలు అందిస్తున్న ఏకైక ప్రభుత్వం బీఆర్ఎస్ అని నకిరేకల్ ఎమ్మెల్యే చిరుమర్తి లింగయ్య అన్నారు. మండలంలోని ఎన్నారంలో రూ.40 లక్షలతో ఆంజనేయ స్వామి ఆలయ నిర్మాణ పనులు, సర్వేనిగూడెంలో కమ్మూనిటీ హాల్, సీసీ రోడ్లు, వెల్లంకి గ్రామంలో పీహెచ్సీ సబ్ సెంటర్, బస్టాండ్, సమీకృత మార్కెట్, సీసీ రోడ్లు, సిరిపురం గ్రామంలో సీసీ రోడ్లు, సబ్ సెంటర్ భవన నిర్మాణానికి, రామన్నపేటలో షివ డెవలప్ మెంట్ కార్పొరేషన్ చైర్మన్ దూదిమెట్ల బాలరాజుతో కలిసి యాదవ సంఘం భవనానికి, ఆర్ఎంపీ భవనని ర్మాణ పనులకు సోమవారం ఆయన శంకుస్థాపన చేశారు. అనంతరం రామన్నపేటలో మల్లికార్జున గార్డెన్ ఫంక్షన్ హాల్లో నిర్వహించిన సమావేశంలో ఆయన మాట్లాడారు. కాంగ్రెస్ పార్టీకి ఎన్నికల ముందు పార్టీ టికెట్లు అమ్ముకునే సంస్కృతి అధికారంలోకి వచ్చిన తర్వాత కుర్చీలు గుంజుకునేదే ఉంటుంది తప్ప అభివృద్ధి, సంక్షేమం ఉండదన్నారు. గాంధీజీ ఆశయ సాధన కోసమే గ్రామాల్లో పల్లె ప్రగతి కార్యక్రమాలు నిర్వహించి గ్రామాల రూపు రేఖలు మార్చడం జరిగిందన్నారు. ఎస్సీలతో పాటు అన్ని కులాలకు రుణాలను అందించడం జరుగుతుందన్నారు. అభివృద్ధి, సంక్షేమం కొనసాగాలంటే బీఆర్ఎస్ కు మద్దతు పలకాలన్నారు. గొర్రెలు, మేకల అభివృద్ధి సంస్థ చైర్మన్ దూది మెట్ల బాలరాజు యాదవ మాట్లాడుతూ.... ప్రతివక్ష పార్టీలు ఎన్ని కుట్రలు పన్నిన ముచ్చటగా మూడోసారి ఆధికారం బీఆర్ఎస్ నేదే అన్నారు. ప్రతి ఒక్కరూ చిరుమర్తి లింగయ్య గెలుపుకోసం పనిచేస్తామని ఆయన ప్రతిజ్ఞ చేయించారు.

ప్రారంభోత్సవాల సందర్భంగా యువకులు బైక్ లతో, డోలు వాయిద్యాలతో వారికి ఘనస్వాగతం పలికారు. కార్యక్రమంలో ఎంపీపీ కన్నెబోయిన జ్యోతీబలరాం, జడ్పీటీసీ పున్ను లక్ష్మీజగన్ మోహన్, సర్పంచులు ఎడ్ల మహేందర్ రెడ్డి, అప్పం లక్ష్మీనర్సు, మెట్టు మహేందర్ రెడ్డి, ధర్మారాణి మధు, ఎంపీటీసీల ఫోరం మండలాధ్యక్షుడు తిమ్మారపురం మహేందర్ రెడ్డి, ఎల్లెళ్ల లక్ష్మమ్మ, గొరిగే నర్సింహ, బడుగు రమేష్, పీపీసీఎస్ చైర్మన్ నంద్యాల భిక్షంరెడ్డి, బీఆర్ఎస్ మండలాధ్యక్షుడు మందడి ఉదయరెడ్డి, ప్రధాన కార్యదర్శి పోశబోయిన మల్లేశం, యాదవ మహాసభ జిల్లా అధ్యక్షుడు చుక్కల సత్యం యాదవ్, గౌరవ అధ్యక్షుడు ముక్కాముల దుర్గయ్య, మండలాధ్యక్షుడు తిరుగుడు మల్లికార్జున్, గ్రామీణ వైద్యుల సంఘం రాష్ట్ర అధ్యక్షుడు హనుంతురావు, మండలాధ్యక్షుడు కృష్ణమూర్తి, సర్పంచులు, ఎంపీటీసీలు ఉన్నారు.

## లింకు రోడ్లతో గ్రామాల అభివృద్ధి : ఎమ్మెల్యే చిరుమర్తి

కట్టంగూర్: లింకు రోడ్లతోనే గ్రామాల అభివృద్ధి సాధ్యమని ఎమ్మెల్యే చిరుమర్తి లింగయ్య అన్నారు. మండలంలోని పామనుగుండ్లలో రూ.20లక్షలతో హెల్త్ సబ్ సెంటర్, పిట్టంపల్లిలో రూ.30లక్షలతో పిట్టంపల్లి-బాదినిగూడెం బీటీ రోడ్డు నిర్మాణ పనులకు సోమవారం శంకుస్థాపన చేశారు. ఈ సందర్భంగా ఆయన మాట్లాడుతూ బీఆర్ఎస్ హయాంలోనే గ్రామాల అభివృద్ధి చెందుతున్నాయన్నారు. పిట్టంపల్లి-బాదినిగూడెం రోడ్డు పూర్తయితే ఆయా గ్రామాల ప్రజలు చుట్టూ తిరగకుండా నేరుగా జిల్లా కేంద్రం నల్లగొండకు వెళ్లేందుకు ప్రయోజనం సులభతరమవుతుందన్నారు. గ్రామాల్లోని పేద ప్రజలకు మెరుగైన వైద్యం అందించేందుకు ప్రభుత్వం హెల్త్ సబ్ సెంటర్ నిర్మాణం చేపట్టిందని తెలిపారు. నియోజకవర్గంలో రూ.2.40కోట్లతో 19 హెల్త్ సబ్ సెంటర్ నిర్మాణం చేపట్టిందన్నారు. ప్రజాసంక్షేమమే ధ్యేయంగా నిరంతరం పని చేస్తున్న సీఎం కేసీఆర్ కు ప్రజలు అండగా ఉండాలన్నారు. మూడోసారి ఆశీర్వాదించి గెలిపిస్తే మరంత అభివృద్ధి చేస్తానని పేర్కొన్నారు. కార్యక్రమంలో ఎంపీపీ జిల్లా ముత్తి లింగయ్య, జడ్పీటీసీ తరాల బలరాములు, పీపీసీఎస్ చైర్మన్ నూక సైదులు, మార్కెట్ కమిటీ చైర్మన్ పోగుల నర్సింహ, ఆయా గ్రామాల సర్పంచ్ వడ్ల సైదిరెడ్డి, పనస సైదులు, పాలడుగు హరికృష్ణ, ఉప సర్పంచ్ గుండపల్ల సుమలత, చెరుకు నర్సింహ పాల్గొన్నారు.

## భువనగిరి కాంగ్రెస్ లో విభేదాలు

యాదాద్రి భువనగిరి అక్టోబర్ 2 (నమస్తే తెలంగాణ) : జిల్లా కాంగ్రెస్ లో మరోసారి వర్గ విభేదాలు బయటపడ్డాయి. ఎవరికి వారే యమ నా తీరి అన్నచందంగా నాయకులు మధ్య సఖ్యత కరువైంది. పార్టీ కార్యక్రమాలను వేర్వేరు గా నిర్వహించడం జిల్లాలో చర్చకు దారి తీసింది. కాంగ్రెస్ ఆరు గ్యారంటీ స్కీములపై ప్రజల్లోకి విస్తృత ప్రచారం చేయాలని ఆ పార్టీ అధిష్టానం పిలుపునిచ్చింది. కానీ జిల్లాలోని భువనగిరి నియోజకవర్గంలో నేతల మధ్య పాసకపోవడంతో వర్గాలకు విడిపోయి కార్యక్రమాన్ని నిర్వహించారు. డీసీసీ మాజీ అధ్యక్షుడు అనిల్ కుమార్ రెడ్డి, మరో కాంగ్రెస్ నేత పంజాల రామాంజనేయులు గౌడ్ తమ అనుచరణంతో సోమవారం భువనగిరి పట్టణంలో వేర్వేరుగా రా్యాల్లు నిర్వహించారు. డీసీసీ అధ్యక్షుడిగా ఉన్న కుంభం అనిల్ కుమార్ రెడ్డి బీఆర్ఎస్ లో ఎమ్మెల్యే అభ్యర్థి రేసులోకి వచ్చారు. తర్వాత జరిగిన రాజకీయ పరిణామాలును మధ్య అనిల్ కుమార్ రెడ్డి మళ్లీ కాంగ్రెస్ పార్టీలో చేరారు. భువనగిరి నియోజకవర్గంలో టికెట్ వార్ నడుస్తున్నది. పార్టీలోని కొంతమంది సీనియర్ నేతలు ఏకంగా హైదరాబాద్, ఢిల్లీలోని పలువురు కీలక నేతలను కలుసుస్తూ బీసీనే టికెట్ ఇవ్వాలని విజ్ఞప్తి చేసిన విషయం తెలిసింది. రెండు మూడు వర్గాలుగా చీలడంతో కార్యకర్తలు అయోమయంలో పడ్డారు. కాంగ్రెస్ లో కలహాలు, అంతర్గత విభేదాలు, వర్గాలతో కొట్టుమిట్టాడుతుండడంతో బీఆర్ఎస్ విజయం నల్లైరు మీద నడకని ఆ పార్టీ నేతలే అనుకుంటుండడం గమనార్హం.